

पिंपरी चिंचवड महानगरपालिका, पिंपरी - ४११ ०१८.

मा.महिला व बालकल्याण समिती

कार्यपत्रिका क्रमांक - १२

सभावृत्तांत

दिनांक - २३/०१/२०२०

वेळ - दुपारी २.३० वा.

पिंपरी चिंचवड महानगरपालिकेच्या मा.महिला व बालकल्याण समितीची पाक्षिक सभा गुरुवार दिनांक २३/०१/२०२० रोजी दुपारी २.३० वाजता महापालिकेच्या प्रशासकीय इमारतीमधील महापौर मधुकरराव रामचंद्र पवळे सभागृहात आयोजित करणेत आली होती. सभेस खालील सन्मा.सदस्य उपस्थित होते.

- | | | |
|-------------------------------------|---|--------|
| १. मा.कुटे निर्मला संजय | - | सभापती |
| २. मा.फुगे भिमाबाई पोपट | | |
| ३. मा.गोफणे अनुराधा देविदास | | |
| ४. मा.मुंढे उषा अंकुश | | |
| ५. मा.सुजाता सुनिल पालांडे | | |
| ६. मा.साधना अंकुश मळेकर | | |
| ७. मा.कदम निकिता अर्जुन | | |
| ८. मा.अश्विनी गजानन चिंचवडे - पाटील | | |

या शिवाय मा.उल्हास जगताप - सहा.आयुक्त ,मा. जागडे- प्र.नगरसचिव मा.बहादुरपुरे - सहा. समाज विकास अधिकारी हे अधिकारी सभेस उपस्थित होते.

उपस्थित सन्मा.सदस्यांचे संमतीने खालील ऐनवेळचे विषय सभा कामकाजामध्ये दाखल करून घेणेत आले.

विषय क्र.१) “पंडित दिनदयाल उपाध्याय ” - महिलांसाठी ज्ञान कौशल्यवाढ कार्यक्रम या योजनेअंतर्गत सन २०१९-२० ते सन २०२०-२१ या कालावधीत वस्तीपातळीवर प्रशिक्षण योजना राबविणेबाबत. - मा.भिमाबाई फुगे , मा.उषा मुंढे यांचा प्रस्ताव.

विषय क्र.२) पवानाथडी जत्रा २०१९-२० चे ताराखामध्ये बदल करणेबाबत.-मा.अनुराधा गोरखे, मा.अश्विनी चिंचवडे यांचा प्रस्ताव.

खालील प्रमाणे सुचना मांडणेत आली.

सुचक - मा.सुजाता पालांडे

अनुमोदक - मा.निकिता कदम

मा.महिला व बाल कल्याण समिती कार्यपत्रिका क्रमांक १२ दि.२३/०१/२०२० रोजीची पाक्षिक सभा ही दिनांक - ०३/०२/२०२० रोजी दुपारी १२.००वा.पर्यंत तहकूब करणेत यावी.

सदर सुचना सर्वानुमते मान्य झाली.

सभापती - सोमवार दि.०३/०२/२०२० रोजी दुपारी १२.०० वाजेपर्यंत सभा तहकूब करणेत येत आहे.

(कुटे निर्मला संजय)

सभापती

महिला व बालकल्याण समिती
पिंपरी चिंचवड महानगरपालिका
पिंपरी - ४११ ०१८

पिंपरी चिंचवड महानगरपालिका, पिंपरी - ४११ ०१८.

मा.महिला व बालकल्याण समिती

कार्यपत्रिका क्रमांक - १२

सभावृत्तांत

(दिनांक २३/०१/२०२० ची तहकूब सभा)

दिनांक - ०३/०२/२०२०

वेळ - दुपारी १२.०० वा.

पिंपरी चिंचवड महानगरपालिकेच्या मा.महिला व बालकल्याण समितीची दिनांक २३/०१/२०२० ची तहकूब सभा सोमवार दिनांक ०३/०२/२०२० रोजी दुपारी १२.०० वाजता महापालिकेच्या प्रशासकीय इमारतीमधील महापौर मधुकरराव रामचंद्र पवळे सभागृहात आयोजित करणेत आली होती. सभेस खालील सन्मा.सदस्य उपस्थित होते.

- | | |
|-------------------------------------|----------|
| १. मा.कुटे निर्मला संजय | - सभापती |
| २. मा.फुगे भिमाबाई पोपट | |
| ३. मा.गोफणे अनुराधा देविदास | |
| ४. मा.मुंडे उषा अंकुश | |
| ५. मा.सुजाता सुनिल पालांडे | |
| ६. मा.साधना अंकुश मळेकर | |
| ७. मा.कदम निकिता अर्जुन | |
| ८. मा.अश्विनी गजानन चिंचवडे - पाटील | |

या शिवाय मा.उल्हास जगताप - सहा.आयुक्त तथा नगरसचिव , मा.बहादुरपुरे - सहा. समाज विकास अधिकारी हे अधिकारी सभेस उपस्थित होते.

दिनांक ०९/०१/२०२० रोजी झालेल्या सभेचा (कार्यपत्रिका क्रमांक ११) सभावृत्तांत कायम करणेत आल्याचे मा.सभापती यांनी प्रकट केले.

सभा कामकाजामध्ये दाखल करून घेणेत आलेले विषय घेणेत आले.

ठराव क्रमांक - २१

विषय क्रमांक - ०१

दिनांक - ०३/०२/२०२०

सुचक : मा.भिमाबाई फुगे

अनुमोदक : मा.उषा मुंडे

संदर्भ : मा.भिमाबाई फुगे, मा.उषा मुंडे यांनी प्रस्तावित केलेप्रमाणे " नागरवस्ती विकास योजना विभागाकडील महिला व बालकल्याण योजनेअंतर्गत महिला, मुले/मुलींसाठी विविध प्रकारच्या कल्याणकारी योजना राबविल्या जातात. त्यातील " पंडीत दिनदयाल उपाध्याय- महिलांसाठी

ज्ञान कौशल्य वाढ कार्यक्रम" ही प्रशिक्षण योजना मे.अखिल भारतीय स्थानिक स्वराज्य संस्थेने यापूर्वी पिंपरी चिंचवड महानगरपालिकेत चांगल्याप्रकारे राबविलेली आहे. आवश्यकतेनुसार तात्काळ मनुष्यबळाची उभारणी करणेची क्षमता तसेच मोठ्या प्रमाणावरील कामकाज करणेसाठीची आवश्यक असलेली आर्थिक क्षमता व विशेष करून वस्तीपातळीवरील प्रशिक्षण देण्याचा या संस्थेला भरपूर अनुभव आहे. पिंपरी चिंचवड महानगरपालिकेच्या आय. टी. आय.मार्फत विविध व्यवसायांचे प्रशिक्षण देण्याचे काम चालते. सदरचे प्रशिक्षण हे आय.टी.आय. येथील प्रशिक्षण केंद्रात चालत असते. मात्र " पंडीत दिनदयाल उपाध्याय – महिलांसाठी ज्ञान कौशल्य वाढ कार्यक्रम" या योजनेअंतर्गतचे प्रशिक्षण हे वस्तीपातळीवर होत असते. त्यामुळे वस्तीपातळीवर प्रशिक्षण देण्यासाठी तयारी करणे, प्रशिक्षण निहाय आवश्यक साधन सामग्री उपलब्ध करणे, सदर प्रशिक्षणासाठी प्रशिक्षक/प्रशिक्षिका यांची नेमणुक करणे, इतर आवश्यक मनुष्यबळ/कर्मचारी यांची नेमणुक करणे, त्यांचे मानधन ठरविणे इत्यादी प्रशासकीय व तांत्रिक कामकाज करणे हे त्यांच्या चालु कामाच्या व्यापाचा व तद्रुषंगीक बाबींचा विचार करता सदर योजनेची अंमलबजावणी आय.टी.आय. मार्फत तातडीने होणे शक्य नाही. त्यानुसार तातडीने योजना सुरु होणेकामी, तसेच निविदा पध्दतीने संस्था निवडीसाठी लागणारा प्रदीर्घ कालावधीचा विचार करता, चालु आर्थिक वर्षातील राहिलेल्या अल्प कालावधीचा विचार करता व पुढील वर्षीही वर्षा आरंभीपासूनच योजना कार्यरत असण्याच्या दृष्टीकोनातून तसेच इच्छुक असलेली कुठलीही महिला प्रशिक्षणापासून दिर्घ कालावधीमुळे वंचित राहू नये, प्रशिक्षण लवकरात लवकर सुरु व्हावे या उद्देशाने तसेच वस्तीपातळीवर प्रत्यक्ष केलेल्या चौकशीअंती सदर संस्थेने चांगले काम केल्याचे व त्यांचे कामासंबंधित प्रशिक्षण घेतलेल्या महिलांची तक्रार नसलेबाबतचे निदर्शनास आलेले आहे. तसेच बहुतांशी महिलांची सोबत जोडलेल्या " प्रपत्र-अ" मधील नमुद विषयांचे प्रशिक्षण देणेची मागणी आहे. चालु वर्षाच्या कामासाठी मे.अखिल भारतीय स्थानिक स्वराज्य संस्था यांचे मार्फत प्रशिक्षण विषयनिहाय सादर दराची पडताळणी केली असता ते रास्त असल्याचे निदर्शनास आलेले आहे. तरी देखील संस्थेमार्फत प्रशिक्षण विषयनिहाय सादर एकुण प्रशिक्षण शुल्क (प्रति लाभार्थी प्रत्यक्ष प्रशिक्षण शुल्क + १८% प्रमाणे जीएसटीची होणारी रक्कम रुपये) या रक्कमेच्या ९०% प्रमाणे होणारी रक्कम ही एकुण प्रशिक्षण शुल्क म्हणुन समजण्यात यावी व त्यानुसार प्रति लाभार्थी झालेल्या प्रशिक्षणाचे शुल्क संस्थेस अदा करणेत यावी त्यामुळे मोठ्या प्रमाणावर मनपाचे आर्थिक हित साधले जाणार आहे. त्यामुळे निविदा न मागविता थेट पध्दतीने" पंडीत दिनदयाल उपाध्याय- महिलांसाठी ज्ञान कौशल्य वाढ कार्यक्रम" या योजनेअंतर्गत मनपास्तरावर एकुण २१ विषयांचे प्रशिक्षण हे ठरावासोबत जोडलेल्या महिला लाभार्थ्यांसाठीचे पात्रता निकष (अटी व शर्ती), व प्रपत्र-अ" मधील नमुद तपशिल व संस्थेमार्फत सादर होणा-या अभ्यासक्रमानुसार व मनपा मान्य दरानुसार चालुवर्षी दि.३१/०३/२०२० अखेरपर्यंतच्या कालावधीतील व सन २०२०-२०२१ या सालातील दि.३१/०३/२०२१ अखेरपर्यंतच्या कालावधीपर्यंतचे प्रशिक्षणाचे काम हे औद्योगिक प्रशिक्षण संस्था/ केंद्र (पिं.चिं.मनपा.) यांचा मे.अखिल भारतीय स्थानिक स्वराज्य संस्था, पुणे/मुंबई यांचे मार्फत सादर प्रशिक्षण विषयांचा दर, अभ्यासक्रम, कालावधी इत्यादी बाबत अभिप्राय घेऊन व त्यानुसार पुढील योग्य ती कार्यवाही करून मे.अखिल भारतीय स्थानिक स्वराज्य संस्था, पुणे/मुंबई यांचेमार्फत देणेस मान्यता देणेत येत आहे. तसेच प्रशिक्षणातील इच्छुक महिला गटांच्या मागणीनुसार २ तासांऐवजी त्यांचे मागणीनुसारच्या तासिकेत त्यांना प्रशिक्षण देणेस मान्यता देणेत येत आहे. चालु वर्षाच्या सदर योजनेअंतर्गतच्या प्रपत्र-अ नुसारच्या प्रशिक्षण विषयासंबंधीतचे कामकाज हे यापूर्वीच्या कार्यपध्दतीनुसार व चालु वर्षाच्या मान्य धोरणानुसार करणेत यावे. चालु आर्थिक

वर्षातील केवळ साधारणतः दोनच महिने बाकी असलेने व पुढील वर्षाआरंभी पासूनच योजनेचे काम चालू असणार असल्याने संस्थेवर होणा-या कामाच्या ताणाचा विचार करता तसेच महिलांच्या वेळे अभावी त्यांना इतर पुरक विषयांच्या सलग्न प्रशिक्षणास प्रवृत्त करू नये. महिला गटांच्या मागणीनुसारच्या कालावधीत व वेळेत सदर प्रशिक्षणाचे आयोजन करणेत यावे. सदर योजनेअंतर्गत महापालिका हद्दीतील महिला/मुलींच्या ज्ञानात व कौशल्यात वाढ व्हावी, व्यवसाय करून त्यांचे आर्थिक उत्पन्न वाढावे, विविध व्यवसाय कलांमध्ये महिलांनी पारंगत होवून त्यांचे दैनंदिन जीवनात त्यांना ते उपयुक्त ठरावे. या महिला सक्षमीकरणाच्या/सबलीकरणाच्या दृष्टीने/हेतूने महिलांसाठी ज्ञान कौशल्य वाढ कार्यक्रमांतर्गत महिलांसाठी विविध व्यवसाय पुरक प्रशिक्षणाचे आयोजन करणेत येत असते. त्यामुळे प्रशिक्षित झालेल्या महिला लाभार्थ्यांचे सर्वेक्षण करणे व त्यांचे उत्पन्न किती वाढले, त्यांना रोजगार उपलब्ध झाले अथवा नाही या संबंधित तपासणीचे कामकाज योजनेच्या कामकाजात अंतर्भूत नसावे. विस्मृतीमुळे पुर्वीचे घेतलेले ज्ञान अद्ययावत घेणेसाठी, तसेच व्यवसायानुरूप, आर्थिक क्षमतेनुसार मनाजोकता, झेपेल तो व्यवसाय करावयाच्या उद्देशाने मागील वर्षी प्रमाणेच चालू वर्षी देखील शैक्षणिक अर्हता साक्षर ठेऊन यापुर्वीच्या महिलांसाठी विविध व्यवसाय प्रशिक्षण या योजनेअंतर्गत /महिलांसाठी ज्ञान कौशल्य वाढ कार्यक्रम या योजनेअंतर्गत ज्या महिला/मुलींनी विविध प्रशिक्षण घेतलेले आहे त्यांना देखील चालू वर्षी त्यांच्या मागणीनुसार एकापेक्षा अधिक विषयांचे प्रशिक्षण देणेस तसेच महिला/मुलींच्या इच्छेनुसार एखादे/तेच प्रशिक्षण परत देणेस महिला सबलीकरण व सक्षमीकरण करण्याच्या हेतूने धोरण म्हणून मान्यता देणेत येत आहे. प्रशिक्षण घेणेस महिलांना प्रोत्साहन मिळावे व प्रशिक्षण घेण्यासाठी आर्थिक कारण त्यांना बाधक होऊ नये यासाठी व कुठलीही इच्छुक महिला प्रशिक्षणापासून वंचित राहू नये या कल्याणकारी उद्देशास पुरक व सुसंगत धोरण असावे या उद्देशाने सदर योजनेअंतर्गतच्या प्रशिक्षणासाठी प्रशिक्षणास इच्छुक महिलांकडून यापुर्वी प्रमाणे प्रशिक्षण शुल्काच्या १०% प्रमाणे होणारी लाभार्थी सहभाग शुल्काची रक्कम स्विकारण्यात येऊ नये. म्हणजेच महिलांना मोफत प्रशिक्षणास धोरण म्हणून मान्यता देणेत येत आहे. प्रशिक्षणातील विलंब टाळण्याच्या दृष्टीने तसेच प्रशिक्षणाच्या विलंबाबाबतच्या कुठल्याही तक्रारीस वाव राहू नये या हेतूने यापुर्वीप्रमाणेच मे. अखिल भारतीय स्थानिक स्वराज्य संस्था, पुणे/मुंबई यांना वस्तीपातळीवरून इच्छुक महिला गटांच्या प्रशिक्षणाच्या अटी व शर्तीनुसारच्या कागदपत्रांच्या फाईल्स स्विकारणेस मान्यता देणेत येत आहे. अशा प्रकारची सुचना प्रशासनाकडून सदरील संस्थेस देण्यास मान्यता देणेत येत आहे. चालू वर्षातील उर्वरित कालावधीचा व पुढील वर्षातील प्रशिक्षणाचा विचार करता होणा-या प्रशिक्षणाची देयके ही चालू अथवा पुढील वर्षाच्या सदर योजनेसाठी केलेल्या अंदाजपत्रकीय तरतुदीतून अदा करणेस मान्यता देणेत येत आहे. तसेच वस्तीपातळीवरून ज्यांची ज्यांची मागणी असेल त्या सर्व महिलांच्या प्रशिक्षणाच्या गटनिहाय फाईल्स स्विकारणेत याव्यात. सदर योजनेमध्ये आवश्यकतेनुसार बदल/दुरुस्ती करण्याचे/योजना अंमलबजावणी संबंधीत निर्णय घेऊन योग्य ती कार्यवाही करून योजना राबविण्यासंबंधीतचे व सदर योजनेअंतर्गतची देयके अदा करण्याचे सर्व अधिकार मा. आयुक्त सो. यांच्या मान्यतेने मा. अतिरीक्त आयुक्त सो. यांना देणेस व सदर योजनेअंतर्गत होणारा प्रत्यक्ष खर्च हा " पंडीत दिनदयाल उपाध्याय- महिलांसाठी ज्ञान कौशल्य कार्यक्रम" या उपलेखाशिर्षावर सन २०१९-२० व सन २०२०-२१ या आर्थिक वर्षात उपलब्ध असलेल्या/होणा-या तरतुदीमधून करणेस मान्यता देणेत येत आहे. संभाव्य कामापोटी संस्थेस देय असलेल्या प्रत्यक्ष प्रशिक्षण शुल्काच्या रक्कमेच्या ५% प्रमाणे होणारी रक्कम ही संस्थेकडून अनामत व लेखापरिक्षण पुर्ततेकामी म्हणून घेणेत यावी. तथापी सदर अनामत रक्कमेच्या तुलनेत जादा

काम होणार असेल तर त्यानुसारच्या संभाव्य ज्यादा कामापोटीच्या ५% प्रमाणे होणारी रक्कम संस्थेकडून अगाऊ भरून घेणेत यावी. सदरची होणारी अनामत रक्कम ही मोठी असल्याने संस्थेच्या मागणीचा व त्यांचे आर्थिक निकडीचा विचार करता चालु व पुढील वर्षाचे काम पुर्ण झालेनंतर सदर रक्कमेपैकी ४% रक्कम ही संस्थेस त्वरीत परत करावी. मात्र उर्वरीत १% रक्कम ही मनपातील लेखापरिक्षणानंतर लेखापरिक्षणातील सर्व आक्षोपाधिन आक्षेप व वसुलपात्र आक्षेप याची १००% पुर्तता संस्थेमार्फत सादर झालेनंतर सदरची रक्कम संस्थेस परत देणेत यावी. तथापी याबाबत प्रशासकीय स्तरावर योग्य तो निर्णय घेणेस मान्यता देण्यात येत आहे. सन २०१९-२० च्या अंदाजपत्रकामध्ये महिला व बालकल्याण योजनेसाठी आर्थिक तरतुद करणेत आलेली आहे. त्यात " पंडीत दिनदयाल उपाध्याय - महिलांसाठी ज्ञान कौशल्य कार्यक्रम" या उपलेखाशिर्षासह इतर अन्य उपलेखाशिर्षाचा समावेश आहे. तरी " पंडीत दिनदयाल उपाध्याय - महिलांसाठी ज्ञान कौशल्य कार्यक्रम" या उपलेखाशिर्षावर नागरवस्ती विकास योजना विभागाने उर्वरीत इतर अन्य महिला व बालकल्याण योजनेतील उपलेखाशिर्षातर्गत केलेल्या तरतुदीमधुन व नागरवस्ती विकास योजना विभागाकडील इतर अन्य (महिला व बालकल्याण योजनेअंतर्गत केलेल्या तरतुदी व्यतिरीक्त नागरवस्ती विभागासाठी केलेल्या इतर कल्याणकारी योजनेअंतर्गत अन्य उपलेखाशिर्षातील तरतुदी मधुन) उपलब्ध तरतुदीमधुन चालुवर्षी व अशाचप्रकारे पुढील वर्षी " पंडीत दिनदयाल उपाध्याय- महिलांसाठी ज्ञान कौशल्य वाढ कार्यक्रम" या योजनेसाठी लाभार्थीच्या प्रतिसादानुसार प्रशिक्षणाचे वाढीव खर्चाकामी आवश्यकतेनुसार रक्कमा वर्ग करणेस व त्यानुसार " पंडीत दिनदयाल उपाध्याय - महिलांसाठी ज्ञान कौशल्य वाढ कार्यक्रम" योजना ही मे.अखिल भारतीय स्थानिक स्वराज्य संस्था, पुणे/मुंबई. यांचेमार्फत सन २०१९-२० ते सन २०२०-२१ अखेरपर्यंतच्या कालावधीत राबविणेकामी व योजनेच्या अंमलबजावणीकामीच्या धोरणास व प्रत्यक्ष होणा-या खर्चास मान्यता देणेत येत आहे. सभावृत्तांत कायम होणेची वाट न पाहता ठरावाप्रमाणे कार्यवाही करणेत यावी.

सदर ठराव सर्वानुमते मान्य झाला.

ठराव क्रमांक - २२

विषय क्रमांक - ०२

दिनांक - ०३/०२/२०२०

सुचक : मा.अनुराधा गोरखे

अनुमोदक : मा.अश्विनी चिंचवडे

संदर्भ : मा.अनुराधा गोरखे , मा.अश्विनी चिंचवडे यांनी प्रस्तावित केलेप्रमाणे मा.सभापती महिला व बाल कल्याण समिती यांनी पवानाथडी जत्रा २०१९-२० चे आयोजन पी.डब्ल्यु.डी मैदान सांगवी येथे दिनांक - १८/०२/२०२० ते दि.२१/०२/२०२० या कालावधीत करणेबाबत कळविले होते. सदर तारखेमध्ये अंशतः बदल करून त्यानुसार पवानाथडी जत्रा २०१९-२० चे आयोजन पी.डब्ल्यु.डी. मैदान सांगवी येथे दि.२२/०२/२०२० ते दि.२६/०२/२०२० या कालावधीत आयोजन करणेस मान्यता देणेत येत आहे. सभावृत्तांत कायम होणेची वाट न पाहता ठरावाप्रमाणे कार्यवाही करणे यावी.

सदर ठराव सर्वानुमते मान्य झाला.

यानंतर मा.सभापती यांनी सभा संपल्याचे जाहिर केले.

(कुटे निर्मला संजय)

सभापती

महिला व बालकल्याण समिती
पिंपरी चिंचवड महानगरपालिका
पिंपरी - ४११ ०१८.

पिंपरी चिंचवड महानगरपालिका
पिंपरी १८. नगरसचिव कार्यालय
क्रमांक : नस/४/कावि/५६/२०२०
दिनांक : १३/०२/२०२०



(उल्हास बबनराव जगताप)

नगरसचिव

पिंपरी चिंचवड महानगरपालिका
पिंपरी ४११ ०१८.

प्रत : सर्व संबंधित शाखाप्रमुख व शाखाधिकारी यांचेकडे पुढील योग्य त्या
कार्यवाहीसाठी रवाना.

(विषय क्रमांक १ चे संलग्न प्रपत्र - अ)

अ.क्र	विषयाचे नाव	कार्यक्रम कालावधी दररोज २ तास		प्रति लाभार्थी प्रत्यक्ष प्रशिक्षण शुल्क र.रु.	प्रत्यक्ष प्रशिक्षण शुल्कावर १८% प्रमाणे होणारी जीएसटीची र.रु.	एकुण प्रशिक्षण शुल्क (प्रत्यक्ष प्रशिक्षण शुल्क + १८% प्रमाणे जीएसटीच्या रक्कमेसह होणारी रक्कम) र.रु.	मनपास्तरावर निश्चीत करण्यात आलेले एकुण प्रशिक्षण शुल्क (एकुण प्रशिक्षण शुल्काच्या कॉलम क्र. ६ नुसारच्या रक्कमेच्या ९०% प्रमाणे होणारी रक्कम) र.रु.
		दिवस	तास				
१	२	३		४	५	६	७
१	इंटेरिअर डिझाईन व डेकोरेशन प्रशिक्षण.	४५ दिवस	९० तास	२९२५.००	५२६.५०	३४५१.५०	३१०६.३५
२	हेअर स्पा, हेअर स्टाईल व मेकअप व्युटीशियन प्रशिक्षण.	७५ दिवस	१५० तास	४८७५.००	८७७.५०	५७५२.५०	५१७७.२५
३	म्युरल पेंटिंग प्रशिक्षण.	१५ दिवस	३० तास	९७५.००	१७५.५०	११५०.५०	१०३५.४५
४	लमासा आर्ट प्रशिक्षण.	१५ दिवस	३० तास	९७५.००	१७५.५०	११५०.५०	१०३५.४५
५	टाकाऊ पासून टिकाऊ वस्तु तयार करणेचे प्रशिक्षण.	३० दिवस	६० तास	१९५०.००	३५१.००	२३०१.००	२०७०.९०
६	इन्स्टंट फुड प्रशिक्षण.	३० दिवस	६० तास	१९५०.००	३५१.००	२३०१.००	२०७०.९०
७	ज्युट बॅग मेकींग व बांबु आर्ट मेकींग प्रशिक्षण.	३० दिवस	६० तास	१९५०.००	३५१.००	२३०१.००	२०७०.९०
८	फोटो लॅमिनेशन व फ्रेमिंग प्रशिक्षण.	२० दिवस	४० तास	१३००.००	२३४.००	१५३४.००	१३८०.६०
९	सॅनिटरी नॅपकीन प्रशिक्षण.	१० दिवस	२० तास	६५०.००	११७.००	७६७.००	६९०.३०
१०	स्पोकन इंग्लिश, संभाषण कौशल्य व व्यक्तिमत्व विकास प्रशिक्षण.	९० दिवस	१८० तास	५८५०.००	१०५३.००	६९०३.००	६२१२.७०
११	फॅशनेबल ड्रेस डिझायनिंग स्पेशलायजेशन प्रशिक्षण.	९० दिवस	१८० तास	५८५०.००	१०५३.००	६९०३.००	६२१२.७०
१२	फायबर ग्लास अॅडव्हान्स प्रशिक्षण.	४५ दिवस	९० तास	२९२५.००	५२६.५०	३४५१.५०	३१०६.३५
१३	बाल संगोपन प्रशिक्षण.	३० दिवस	६० तास	१९५०.००	३५१.००	२३०१.००	२०७०.९०
१४	विमा सल्लागार प्रशिक्षण.	३० दिवस	६० तास	१९५०.००	३५१.००	२३०१.००	२०७०.९०
१५	पोषक आहार व आरोग्य प्रशिक्षण.	३० दिवस	६० तास	१९५०.००	३५१.००	२३०१.००	२०७०.९०
१६	फ्रंट ऑफीस कम रिसेप्शनिस्ट प्रशिक्षण.	४५ दिवस	९० तास	३३७५.००	६०७.५०	३९८२.५०	३५८४.२५
१७	ट्रॅव्हल व टुरिझम प्रतिनीधी प्रशिक्षण.	६० दिवस	१२० तास	३९००.००	७०२.००	४६०२.००	४१४१.८०
१८	ऑनलाईन सर्व्हिसेस प्रशिक्षण.	३० दिवस	६० तास	१९५०.००	३५१.००	२३०१.००	२०७०.९०
१९	कार्यक्रम व्यवस्थापन प्रशिक्षण.	२५ दिवस	५० तास	१६२५.००	२९२.५०	१९१७.५०	१७२५.७५
२०	मेणबत्ती बनविणे.(कॅन्डल मेकींग)	१५ दिवस	३० तास	९७५.००	१७५.५०	११५०.५०	१०३५.४५
२१	लॉड्डी.	१५ दिवस	३० तास	९७५.००	१७५.५०	११५०.५०	१०३५.४५

(विषय क्रमांक १ चे संलग्न)

पंडीत दिनदयाल उपाध्याय – महिलांसाठी ज्ञान कौशल्य वाढ कार्यक्रम.

सन २०१९-२० व सन २०२०-२१

महिला लाभार्थ्यांसाठीचे पात्रता निकष. (अटी व शर्ती) :-

- १) महिला / मुलीच्या नावे आधारकार्ड / आधारकार्ड काढलेबद्दलची पोच पावती (रहिवाशी प्रत) ची साक्षांकित सत्यप्रत आवश्यक.
- २) पिंपरी चिंचवड महानगरपालिका हद्दीत वास्तव्य असणे आवश्यक.
- ३) कुठल्याही उत्पन्न गटातील महिला / मुलींना सदर प्रशिक्षण कार्यक्रमात सहभागी होता येईल. मात्र त्यासाठी वय वर्ष १६ पूर्ण असणे आवश्यक.
- ४) वास्तव्याच्या / वयाच्या पुराव्यार्थ महिलांच्या नावे / नाव असलेले :- आधारकार्ड / आधारकार्ड काढलेबद्दलची पोच पावती (रहिवाशी प्रत) / घरपट्टी (मिळकतकर) पावती / पिं.चिं.म.न.पा.चे झोपडपट्टीधारक म्हणून ओळखपत्र / मतदार ओळखपत्र / पॅनकार्ड / विद्युत बील / टेलिफोन बील / राष्ट्रीयकृत बँकेचे पासबुक / रेशनकार्ड इ. तत्सम् कागदपत्रे यापैकी एक कागदपत्र (साक्षांकित सत्यप्रत) पुराव्यार्थ सादर करावे लागेल.
- ५) सदर प्रशिक्षणास इच्छुक महिला साक्षर असणे आवश्यक. त्यानुसार शैक्षणिक अर्हतेच्या पुराव्यार्थ कुठलीही कागदपत्रे सादर करणेची आवश्यकता नाही.
- ६) १५ ते ३० महिला या मर्यादित प्रत्येक महिलांच्या गटांनी गटप्रमुखामार्फत आवश्यक त्या कागदपत्रांसह (साक्षांकित सत्यप्रत) व प्रत्येक महिलेच्या फोटोसह विहित नमुन्यात फाईल सादर करणे आवश्यक.
- ७) लग्नानंतरच्या किंवा इतर कारणास्तव नाव बदलाबाबतच्या पुराव्यार्थ पॅनकार्ड / लग्नपत्रिका / विवाह नोंदणी दाखला / रक्कम रुपये १००/- च्या स्टॅम्प पेपरवर केलेले प्रतिज्ञापत्र इत्यादी तत्सम् कागदपत्रे. यापैकी एक कागदपत्र (साक्षांकित सत्यप्रत) पुराव्यार्थ सादर करावे लागेल.